

# سلسلہ تقاییر القرآن سورۃ زخرف

مقرر: ڈاکٹر اسرار احمد

السَّلَامُ عَلَیْكُمْ! نَحْمَدُكَ وَنُصَلِّیْ عَلَی رَسُوْلِی الْكَرِیْمِ - اَمَّا بَعْدُ  
اَعُوْذُ بِاللّٰهِ مِنَ الشَّیْطٰنِ الرَّجِیْمِ بِسْمِ اللّٰهِ الرَّحْمٰنِ الرَّحِیْمِ  
حَمِّمْ ۙ وَ الْكِتٰبِ الْمُبِیْنِ ۙ اِنَّا جَعَلْنٰهُ قُرْءٰنًا عَرَبِیًّا  
لَعَلَّكُمْ تَعْقِلُوْنَ ۙ وَ اِنَّهُ فِیْ اُمْرِ الْكِتٰبِ لَدَیْنَا  
لَعَلَّیْ حَكِیْمٌ ۙ اٰمَنْتُ بِاللّٰهِ صَدَقَ اللّٰهُ الْعَظِیْمُ

سلسلہ حوامیم کی تیسری سورۃ، سورۃ شوریٰ ہے۔ لیکن اس کے آغاز  
میں حَمِّمْ کے علاوہ تین حروف مقطعات اور گئے ہیں۔ عَسَق - گویا کہ یہ  
ان سورتوں میں شامل ہے جن کا آغاز پانچ حروف مقطعات سے ہوا ہے۔  
لہذا اس پر گفتگو بعد میں ہوگی۔ اس کے بعد آتی ہے سورۃ زخرف۔ نو آئی  
آیات پر مشتمل اور سات رکوعوں میں منقسم ہے۔ اس سورہ مبارکہ کا آغاز  
ہوتا ہے -

حَمِّمْ ۙ وَ الْكِتٰبِ الْمُبِیْنِ ۙ

” قسم ہے اس کتاب کی جو بالکل روشن ہے اور واضح ہے“ اس آیت  
مبارکہ اور اس کے بعد کی دو آیات میں قرآن مجید کے بارے میں پانچ اہم حقائق  
سامنے آتے ہیں۔ پہلی بات یہ کہ قرآن مجید کی قسم کھانے سے اس حقیقت کی  
جانب اشارہ ہے کہ نبوت محمدی کا اصل ثبوت قرآن مجید ہے۔ یا یوں کہتے کہ  
نبی اکرم کا اصل معجزہ اور سب سے بڑا معجزہ وہ معجزہ کہ جسے محمدی کے ساتھ چیلنج

کے انداز میں پیش کیا گیا وہ قرآن مجیم ہے۔ دوسری بات فرمائی گئی کہ یہ کتاب ”المبین“ ہے یعنی روشن ہے اور واضح ہے۔ یہ گویا کہ وہی بات ہے جو سورہ حَمَّ السَّجْدَةِ میں فَصَّلْتُ کے لفظ سے تعبیر کی گئی۔ یعنی یہ کتاب مفصل روشن اور واضح ہے۔ پھر فرمایا:

إِنَّا جَعَلْنَاهُ قُرْآنًا عَرَبِيًّا لَعَلَّكُمْ تَعْقِلُونَ ۝

ہم نے اسے قرآن عربی بنا کر نازل کیا، جیسا کہ گذشتہ گفتگو میں عرض کیا جا چکا ہے۔ درحقیقت یہ تمام حجت ہے اہل عرب پر جو حضور کے اولین مخاطب تھے کہ ان کے اور قرآن کے مابین اجنبیت کا کوئی پردہ حائل نہیں ہے۔ اگر قرآن کسی اور زبان میں اترتا تو ان کے پاس ایک عذر موجود ہوتا۔ وہ یہ کہ عرب والوں کے لئے دوسری کسی زبان میں ہدایت کیسے مفید مطلب ہو سکتی ہے جیسا کہ سورہ مومن میں آیا تھا۔ جس کا بیان ہو چکا ہے: **أَلْحَجَمُ يُعْرَبُ** چنانچہ ہم نے قطع عذر کے لئے اس قرآن کو عربی میں نازل کیا۔ تیسری عظیم حقیقت جو سامنے آتی ہے وہ یہ کہ یہ قرآن مجید اس دنیا میں دو صورتوں میں ہے ایک مصحف کی شکل میں، اوراق میں لکھا ہوا۔ اور دوسرے حفاظ کے سینوں میں۔ لیکن انہی دو پر اکتفا نہیں۔ چنانچہ فرمایا:

وَإِنَّا فِي آفْرِ الْكِتَابِ لَدَيْنَا لَعَلِّي حَكِيمٌ ۝

یہ ہمارے پاس ام الكتاب کے اندر محفوظ موجود ہے۔ اسی کی طرف اشارہ ہے سورہ بروج میں وہاں فرمایا گیا۔

بَلْ هُوَ قُرْآنٌ مَّجِيدٌ ۝ فِي لَوْحٍ مَّحْفُوظٍ ۝

یہ قرآن جو دنیا میں اوراق میں لکھا ہوا ہے، حفاظ کے سینوں میں ہے یہی قرآن اللہ کے پاس لوح محفوظ میں ام الكتاب میں مندرج ہے اور محفوظ و موجود ہے۔ چوتھی چیز یہ کہ اس کتاب کی شان ”لَعَلِّي حَكِيمٌ“ ہے

یعنی یہ بلند و برتر کلام بھی ہے اور حکمت سے پُر اور کمالِ حکمت والا ہے۔  
پانچویں حقیقت یہ ہے کہ یہ قرآن ”الذکر“ ہے۔ ذکر اور ذکر ہی یہ لفظ  
اس سے پہلے کئی مرتبہ آچکا ہے۔ جس کے اصل معنی یاد دہانی کے ہیں۔  
سورہ صٰی میں مندرمایا تھا:

صٰی وَالْقُرْآنِ ذِكْرُ الذِّكْرِ ۝

قرآن یا الذکر یا ذکر ہی کو نازل فرمانا اللہ نے اپنی حکمت بالغہ کے تحت  
اپنے ذمہ لیا ہوا ہے تاکہ انسانوں پر اتمامِ حجت ہو جائے۔ وہ یہ نہ کہہ سکیں  
کہ ہمارے پاس کوئی ہدایت آئی نہیں تھی۔ یہاں یہ مندرمایا کہ اگر کچھ لوگ  
روگردانی پر ادھار کھاتے بیٹھے ہیں اگر انکار پر تلے ہوتے ہیں تو اس سے  
ہمارا وہ فیصلہ بدلا نہیں جاسکتا۔

اَفْتَضْرِبُ عَنْكُمْ الذِّكْرَ صَفْحًا اِنْ كُنْتُمْ مُّؤْمِنًا  
مُسْرِفِيْنَ ۝ (آیت ۵)

کیا صرف اس وجہ سے کہ تم ایک حد سے گزر جانے والی قوم ہو تم ناراض  
ہو کر اس ذکر کا رخ تنہا ہی جانب سے کسی دوسری جانب پھیر دیتے، اس  
ذکر کو نازل نہ فرماتے!

اس طرح ان پانچ آیات میں قرآن حکیم کا بڑا ہی پر جلال اور عظمت  
بیان آیا ہے۔ اسی ضمن میں اس سورہ مبارکہ میں ایک اور آیت وارد ہوئی  
یہ کہ:

وَقَالُوا لَوْلَا اُنزِلَ هٰذَا الْقُرْآنُ عَلٰی رَجُلٍ مِّنَ الْقُرْآنِيْنَ  
عَظِيْمٍ ۝ (آیت ۳۱)

”یہ لوگ کہتے ہیں کہ اگر یہ قرآن نازل کرنا ہی تھا تو اللہ تعالیٰ دو  
بڑے شہروں میں سے کسی بڑے انسان کو اس کے لئے منتخب کرتا۔“ عرب  
کے علاقے حجاز میں مکہ اور طائف یہ دو بڑے شہر تھے اور یہاں بڑے بڑے عہدہ

موجود تھے۔ اس لئے کہ ان کا پیشہ تجارت تھا اور خانہ کعبہ کی وجہ سے ان کو عرب میں مرکزیت حاصل تھی اس کی وجہ سے ان کے جو تجارتی کارواں ہوتے تھے، ان کو ایک حفاظت حاصل تھی جو کسی اور کو حاصل نہ ہو سکتی تھی لہذا ان کی تجارت خوب چمکی ہوئی تھی۔ ان کے پاس دولت کے انبار جمع تھے۔ ان میں سے ولید بن مغیرہ جیسے شخص بھی تھے جن کے پاس بڑے بڑے مملات تھے مکہ میں بھی اور طائف میں بھی اور زر و جواہر کے ڈھیر جن کے گھروں میں موجود تھے، تو کہنے والوں نے کہا کہ محمد صلی اللہ علیہ وآلہ وسلم رسول بنا کر کیسے بھیجے گئے جبکہ یہ تو ایک یتیم انسان ہیں۔ ان کے پاس دنیوی اعتبار سے کوئی حیثیت و جاہت نہیں ہے۔ مال و دولت بھی ان کے پاس نہیں ہے۔ آخر ان کو اس قرآن کے نزول کے لئے کیوں منتخب کیا گیا۔ قریش کے مکہ اور طائف میں یہ بڑے بڑے چودھری، بڑے بڑے سرمایہ دار اور بڑے بڑے سردار جو ہیں ان میں سے کسی کو کیوں نہ چن لیا گیا۔ ہر لوگوں کے سوچنے کے انداز جو بھی ہیں ان کی ذہنی سطح جو بھی ہے اسی کے اعتبار سے انہوں نے یہ بات کہی جو اباً ارشاد ہوا۔

أَلَمْ يَقْسِمُوا نَرْحَمْتَ رَبِّكَ ط (۳۲)

”کیا اب میرے رب کی رحمت کو بھی یہ لوگ تقسیم کریں گے۔ یہ فیصلہ کریں گے۔؟ یہ وہی بات ہے۔ جو سورۃ انعام میں ان الفاظ میں وارد ہوئی ہے کہ:

اللَّهُ أَعْلَمُ حَيْثُ يَجْعَلُ رِسَالَتَهُ ط (۱۷۴)

”اللہ کو خوب معلوم ہے کہ کون رسالت کا اہل ہے۔“ رسالت اور نبوت دولت مندوں کو ملے! یہ اللہ کا کوئی قاعدہ اور ضابطہ نہیں ہے۔ اللہ چاہے تو دنیوی اور اخروی دونوں نعمتیں کسی ایک کے پاس جمع کرے۔ حضرت سلیمانؑ حضرت داؤدؑ کا معاملہ ایسا ہی تھا لیکن یہ کہ رسالت کے لئے جن صلاحیتوں کی

ضرورت ہے جن استعدادات کی ضرورت ہے اللہ بہتر جانتا ہے کہ وہ کس میں ہیں۔ اور اللہ کے علم کامل اور علم قدیم میں جو بات ہے اس کا مظہر اقم ہیں، رسول اللہ صلی اللہ علیہ وآلہ وسلم۔

آیت نمبر ۴۲ میں آنحضرت کو یقین ہوئی کہ آپ انکی باتوں سے بدول نہ ہوں اور انکے ان بے سرو پایا اعتراضات کی وجہ سے آپ طول و غمیگین نہ ہوں۔

فَاسْتَمْسِكْ بِالذِّمَىٰ اَوْحَىٰ اِلَيْكَ ۗ اِنَّكَ عَلٰى صِرَاطٍ مُّسْتَقِيمٍ ۝

آپ مضبوطی سے تھامے رکھیے، تمسک کہتے ہیں کسی چیز کو مضبوطی سے پکڑ لینا۔ لہذا اُن حضور سے فرمایا جبار ہے کہ اے ہمارے رسول آپ مضبوطی سے تھام لیجئے اُس چیز کو کہ جو آپ پر وحی کی گئی ہے یعنی قرآن مجیم، اللہ کا یہ کلام یہی درحقیقت آپ کی دعوت کا سب سے بڑا ذریعہ ہے اور خود آپ کے صبر و ثبات کیلئے سب سے بڑی بنیاد ہے۔ یہی سیدھی اور سہل راہ ہے مبرا فوز و فلاح کی راہ ہے

اِنَّكَ عَلٰى صِرَاطٍ مُّسْتَقِيمٍ

آپ یقیناً سیدھی راہ پر ہیں۔ ان لوگوں کے پرکھینڈے کے طوفان آپ کو خدا نخواستہ کہیں بدول نہ کر دیں۔ پورے یقین کے ساتھ، پورے اعتماد کے ساتھ ڈٹے رہیے۔ اپنے فرض منسی کو ادا کرنے پر اور قرآن مجید کا دامن مضبوطی کے ساتھ تھامے رکھیے۔

وَ اِنَّهُ لَذِكْرٌ لَّكَ وَلِقَوْمِكَ ۗ وَسُوْرٌ تُسْئَلُوْنَ ۝ (۴۴)

یہ آپ کے لئے اور آپ کی قوم کے لئے یاد دہانی ہے جو اللہ تعالیٰ نے نازل فرمائی، اور جلد ہی تم سب لوگوں سے باز پرس ہوگی اور تم سب کو جواب دہی کرنی ہوگی۔ اختتام پر یہ آیت آئی:

وَقِيْلَ لِيَرْبِ اِنَّ هٰؤُلَاءِ قَوْمٌ لَا يُؤْمِنُوْنَ ۝ (آیت ۸۸)

” اور تم سے اس رسول کے اس قول کی زل اللہ علیہ وسلم، یہاں حضور

کی سزا یا نقل ہو رہی ہے کہ ”اے میرے رب، اے میرے پروردگار! میری یہ قوم تو ایمان لا کر نہیں ہے رہی ہے یہ تو ماننے والے معلوم نہیں ہوتے“ ایک طرح کی مایوسی کا سا عنصر ان حضور کی اس فریاد میں جھلکتا ہے لیکن اس کا جو مقام اور مرتبہ اللہ کے نزدیک ہے وہ اس سے سامنے آتا ہے کہ اللہ نے آپ کے اس قول کی قسم کھائی ہے کہ وقیلہ - پھر آپ کی فریاد کا ذکر سزا یا ہے کہ :

يُرَبِّ اِنَّ هٰؤُلَاءِ قَوْمٌ لَّا يُؤْمِنُوْنَ

لیکن جواب میں جو ہدایت آپ کو دی گئی - جو یقین آپ کو فرمائی گئی وہ وہی ہے جو تیرا نغمید میں بار بار نقل ہوئی ہے -

فَاَصْفَحْ عَنْهُمْ

”اے نبی! آپ ان سے ذرا اپنا رخ پھیر لیجئے - چشم پوشی سے کام لیجئے، درگزر کیجئے۔“

وَقُلْ سَلَامٌ

اور سلام کہہ کر ان سے علیحدگی اختیار کر لیجئے -

فَسَوْفَ يَعْلَمُونَ (آیت ۱۹)

وہ وقت زیادہ دور نہیں ہے جب کہ یہ جان لیں گے کہ حقیقت کیا تھی جبکہ حقائق منکشف ہو جائیں گے - اور ان کو معلوم ہو جائے گا کہ آپ کی دعوت کو رد کرنے کے نتائج کتنے ہولناک اور دردناک ہیں :

بَارِكِ اللّٰهُمَّ فِي الْقُرْآنِ الْعَظِيمِ  
وَنَفَعْنِي وَايَاكُمْ بِالآيَاتِ وَالذِّكْرِ الْحَكِيمِ

